



سوال

(223) رہن شدہ زمین سے فائدہ اٹھانا

جواب

السلام علیکم ورحمۃ اللہ وبرکاتہ

اگر کسی شخص نے زمین رہن رکھی۔ تو مرتن کو اس سے نفع اٹھانا جائز ہے یا نہیں؟ نیز زمین مرہونہ کا قیاس سواری اور دودھ کے جانور پر صحیح ہے یا نہیں؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس کا جواب باہن الفاظ دیا گیا ہے۔ کہ شی مرہون سے اس پر اٹھنے والے اخراجات کی وجہ سے مرتن کا نفع اٹھانا جائز ہے یعنی جب سواری یا دودھ کا کوئی جانور مرہون ہو اور اس کے دانہ اور گھاس وغیرہ کا خرچہ مرتن کے زے ہو تو مرتن کا نفع اٹھانا جائز ہے۔ یعنی جب سواری کا دودھ کا کوئی جانور مرہون ہو اور اسکے دانہ اور گھاس وغیرہ کا خرچہ مرتن کے زے ہو تو مرتن کو جائز ہے کہ اپنے اخراجات کے بقدر جانور مرہون پر سواری کرے۔ اور دودھ پینے اور اسے اخراجات سے زیادہ نفع اٹھانا جائز نہیں مثلاً گائے مرہون پر مرتن روزانہ کا خرچہ دو روپیہ ہوتا ہے۔ اور گائے روزانہ چار روپے کا دودھ دیتی ہو تو اسے صرف دو روپے کے بقدر دودھ پینا جائز ہے۔ اور باقی دو روپے کا دودھ راہن کا ہے۔ اور مرتن کو باقی دودھ پینا جائز نہیں ہے۔ اور اگر اسے پے گا تو سود میں داخل ہوگا۔ رسول اللہ صلی اللہ علیہ وسلم نے فرمایا: "اگر سواری کا جانور رہن ہو تو اخراجات کے معاوضہ میں اس پر سواری کی جائے گی۔ اور دودھ والے جانور کا دودھ خرچہ کے معاوضہ میں پیا جائے گا۔ اور جو سواری کرے گا۔ اور دودھ پینے کا وہی خرچہ برداشت کرے گا۔" (صحیح بخاری)

نیز بخاری میں ابراہیم نخعی سے مروی ہے کہ گم شدہ جانور پر سواری بھی چارہ کے عوض کی جائے گی اور دودھ والے جانور کا دودھ بھی چارہ کے عوض پیا جائے گا اور رہن کا بھی یہی حکم ہے۔

فتح الباری میں اس کی مزید وضاحت ہے۔ کہ اگر کوئی مرتن کے پاس دودھ دینے والا جانور رہن رکھے تو مرتن کو چارہ کی قیمت کے برابر دودھ لینا جائز ہوگا اگر زیادہ لے گا تو سود ہوگا۔

دوسری بات یہ ہے کہ سواری اور دودھ کے جانور کے علاوہ دوسری کسی مرہون چیز کا نفع اٹھانا جائز نہیں ہے۔ کیونکہ اس کا ثبوت نہیں بلکہ اس کی ممانعت ہے۔ حدیث میں ہے کہ رسول اللہ صلی اللہ علیہ وسلم نے فرمایا: "اگر وہی شدہ چیز کو راہن سے روکا نہیں جاسکتا اس کے نفع اور نقصان کا مالک گرومی رکھنے والا ہے۔"

اسے امام شافعی رحمۃ اللہ علیہ نے اپنی مسند اور دارقطنی نے اپنی سنن میں بیان کیا ہے۔ اور کہا ہے کہ اس کی سند حسن متصل ہے علامہ شوکانی رحمۃ اللہ علیہ نیل الاوطار میں لکھتے ہیں۔ کہ شی مرہون کا نفع و نقصان راہن کا ہے۔ اس میں جمہور کے مذہب کی دلیل ہے۔ امام شافعی رحمۃ اللہ علیہ امام ابو حنیفہ رحمۃ اللہ علیہ امام مالک رحمۃ اللہ علیہ اور جمہور علماء نے کہ مرتن گرومی شدہ چیز سے کوئی فائدہ نہیں اٹھا سکتا۔ ہر قسم کا نفع و نقصان گرومی رکھنے والے کا ہے۔ اس لئے کہ شریعت نے نفع و نقصان کا ذمہ دار گرومی رکھنے والے کو ٹھرایا



ہے۔ جب احادیث سے یہ دونوں باتیں ثابت نہیں تو معلوم ہوا کہ زمین مرہونہ سے مرتن کو نفع اٹھانا جائز نہیں اور یہ بھی معلوم ہوا کہ زمین مرہونہ کا قیاس سواری کے جانور پر صحیح نہیں ہے۔ (فتاویٰ نزیہہ ص 259 ج 2۔ واللہ اعلم بالصواب)

واضح رہے کہ فتویٰ میں مذکورہ حدیث کہ گروی شدہ چیز کو راہن سے روکا نہیں جاسکتا۔ اس کے نفع و نقصان کا مالک گروی رکھنے والا ہے۔ اسے امام حاکم نے بیان کیا ہے۔
(مسند رک حاکم: 2/51)

بعض روایات سے معلوم ہوتا ہے کہ اس میں آخری الفاظ درج ہیں۔ جو حضرت سعید بن مسیب رحمۃ اللہ علیہ نے بطور تفسیر کیے ہیں۔ تاہم امام شافعی رحمۃ اللہ علیہ کی تحقیق ہے۔ کہ آخری الفاظ بھی رسول اللہ صلی اللہ علیہ وسلم کے ہیں۔ امام شافعی رحمۃ اللہ علیہ کے نزدیک اس حدیث کا مضموم یہ ہے کہ اگر کسی دوسرے کے پاس کوئی چیز گروی رکھی ہے۔ تو اسے اس چیز سے فائدہ لینے کا پورا پورا حق ہے۔ گروی قبول کرنے والے کو اس میں رکاوٹ نہیں بننا چاہیے۔ اگر وہ قرض دار یا قرض خواہ سے ہلاک ہو جائے تو اس سے قرض لینے والے کا حق ساقط نہیں ہوگا۔ کیوں کہ یہ نقصان مقروض کا ہوا ہے۔ جس نے اپنی کوئی چیز قرض وصول کرنے والے کے پاس بطور گروی رکھی تھی لیکن بعض دوسرے فقہاء اس حدیث کا مضموم ہاں الفاظ بیان کرتے ہیں۔ کہ اگر وقت مقررہ تک مقروض اپنے زمے سے قرض نہ ادا کر سکے تو مرتن کو گروی شدہ چیز ضبط کر لینے کا حق نہیں بلکہ اس سے قرض کی ادائیگی کے لئے فروخت کیا جائے گا۔ اگر اس کی قیمت قرض کی رقم سے زیادہ ہے تو اس کا فائدہ گروی رکھنے والے کو ہوگا یعنی زاہد رقم مقروض کو واپس کر دی جائے گی۔ اور اگر اس کی قیمت قرض سے کم ہے تو مقروض کے زمے سے کہ وہ اس کی تلافی کرے۔

قرآن سے معلوم ہوتا ہے کہ یہ دوسرا مضموم ہی درست ہے کیوں کہ قرآن کریم کے مطالعہ سے معلوم ہوتا ہے کہ قرض کی ادائیگی تک گروی شدہ چیز پر قرض لینے والے کا قبضہ تسلیم کیا گیا ہے۔ اگرچہ حق ملکیت و مقروض کا ہے۔ لیکن حق وثیقہ قرض لینے والے کا تسلیم شدہ ہے۔ مقروض کو اپنی چیز سے انتفاع کا حق دینا اس کے قبضے کے منافی ہے۔ جو قرآن کریم نے اسے دیا ہے۔ پھر یہ تفسیر ابراہیم نخعی حضرت طاؤس سفیان ثوری اور امام زہری رحمۃ اللہ علیہ سے مستقول ہے۔

حافظ عبداللہ روپڑی رحمۃ اللہ علیہ نے اس کے عدم جواز پر ایک عجیب استدلال پیش کیا ہے فرماتے ہیں کہ حضرت عبداللہ بن مسعود رضی اللہ تعالیٰ عنہ نے اپنی بیوی سے ایک لونڈی خریدی بیوی نے شرط لگائی کہ اگر آپ اس کسی دوسرے کو فروخت کریں تو جتنی قیمت سے فروخت کرنا طے ہوا ہے اتنی ہی قیمت میری ہوگی۔ حضرت عبداللہ ابن مسعود رضی اللہ تعالیٰ عنہ نے اسکے متعلق حضرت عمر رضی اللہ تعالیٰ عنہ سے دریافت کیا تو آپ رضی اللہ تعالیٰ عنہ نے فرمایا: "کہ ایسے حال میں آپ لونڈی کے قریب نہ جائیں جبکہ اس میں کسی کے لئے کوئی شرط موجود ہو۔"

(موطا امام مالک باب ما یفعل فی الولیة اذ بیعت والشرط فیہا)

اس حدیث سے گروی شدہ چیز سے فائدہ اٹھانا جائز ثابت ہوا کیوں کہ جب بیع میں صرف ایک شرط ہونے کی صورت میں فائدہ اٹھانا جائز نہیں ہے۔ تو گروی شدہ چیز جس میں اصل مالک کا پورا پورا حق ہوتا ہے۔ اس سے فائدہ اٹھانا کہاں جائز ہوگا۔ (فتاویٰ الجہدیت: 2/271)

اس کے عدم جواز پر بعض ضعیف احادیث بھی بطور تائید پیش کی جاسکتی ہیں۔ چنانچہ مولانا عبداللہ بن عبدلجبار غزنوی اپنے فتویٰ میں لکھتے ہیں کہ:

"اللہ کے فضل سے قاعدہ کلیہ کے علاوہ خاص مسئلہ میں دو احادیث مل گئی ہیں جو اس باب میں نص قطعی کی حیثیت رکھتی ہیں۔

حدیث اول

حضرت سمرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: "جو کوئی قرض کے بدلے اپنی زمین کو کسی کے پاس رہن رکھے تو زمین کی پیداوار میں سے بعد وضع اخراجات جو باقی بچے وہ قرض میں محسوب کیا جائے مزدوری اور خرچ جو کچھ ہوا ہو اسے بھی انصاف کے ساتھ لگائے۔ اس حدیث کو مصنف عبدالرزاق میں روایت کیا



گیاجے۔

حدیث نمبر دوم

طائوس تابعی کہتے ہیں کہ حضرت معاذ بن جبل رضی اللہ تعالیٰ عنہ کی کتاب میں لکھا ہوا تھا 'کہ جو کوئی کسی کی زمین گروی رکھے تو اس کی پیداوار قرض میں محسوب کرے اور یہ حکم رسول اللہ صلی اللہ علیہ وسلم نے ان دنوں دیا تھا جب آپ صلی اللہ علیہ وسلم نے حج فرمایا تھا۔ (مصنف عبدالرزاق)

یہ احادیث صورت مسئولہ کے عدم جواز پر نص قطعی کی حیثیت رکھتی ہیں لیکن ان کی صحت کے متعلق ہمیں مکمل یقین نہیں ہے۔ ہمارے نزدیک زمین کا اصل مالک قرض لینے والا ہے۔ اس لئے اس کا حق ہے کہ وہ اسے خود کاشت کر کے اس سے نفع حاصل کرے البتہ قرض کی واپسی یقینی بنانے کے لئے اپنی زمین سے متعلقہ کاغذات رجسٹری اور دیگر دستاویزی ثبوت وائیں اپنے پاس رکھے۔ اگر کسی وجہ سے ایسا ناممکن ہو تو جس کے پاس زمین گروی رکھی گئی ہے وہ خود اسے کاشت کرے اور اس پر اٹھنے والے اخراجات کو منہا کر کے نفع وغیرہ کو دو حصوں میں تقسیم کر لیا جائے ایک حصہ اپنی محنت کے عوض خود رکھ لے اور دوسرا حصہ زمین کے اصل مالک کو دے دیا جائے۔ یا حصہ دینے کی بجائے اس کے قرض سے اتنی رقم منہا کر دے۔ یا راج الوقت اس زمین کا جتنا ٹھیکہ ہو سالانہ شرح کے حساب سے اس کے قرض سے منہا کر دیا جائے اس طرح قرض کی رقم جب پوری ہو جائے گی۔ تو زمین اصل مالک کو واپس کر دی جائے اس سلسلے میں راج الوقت مندرجہ ذیل دو صورتیں بالکل ناجائز اور حرام ہیں۔

1۔ جس کے پاس زمین گروی رکھی جائے وہ اسے خود کاشت کرے اور اس کی پیداوار خود ہی استعمال کرتا رہے اصل مالک کو بالکل نظر انداز کر دیا جائے۔

2۔ اگر وقت مقررہ پر قرض وصول نہ ہو تو گروی شدہ زمین کو سچا قرض ضبط کر لیا جائے۔ یہ دونوں صورتیں صریح ظلم اور زیادتی کا باعث ہیں۔ لہذا ان سے اجتناب کرنا چاہیے۔ (واللہ اعلم بالصواب)

حذا ما عندی واللہ اعلم بالصواب

فتاویٰ اصحاب الحدیث

جلد: 1 صفحہ: 256